

>

Title: Need to restart Central State Agriculture Farm, Girjapuri in Bahraich Parliamentary Constituency, Uttar Pradesh.

श्री कमल किशोर 'कमांडो' (बह्यइच) : मेरे संसदीय क्षेत्र बह्यइच उ.प्र. में स्थित केन्द्रीय स्टेट कृषि फार्म गिरजापुरी को बंद करने का निर्णय लिया गया है। इस फार्म की स्थापना वर्ष 1973 में तत्कालीन प्रधानमंत्री स्व. श्रीमती इंदिरा गांधी जी द्वारा की गई थी। इस फार्म से धान, सोयाबीन, मक्का, राजमा, मूंग, मसूर, सरसों, मटर, लाही, आलू के उन्नतशील किस्म के बीज उत्पादित किए जाते थे। आम, लीची, अमरूद आदि फलों की अच्छी प्रजातियों का उत्पादन किया जाता है, जिसको विदेश तक भेजा जाता था। इस फार्म से स्थानीय लोगों को कृषि कार्य में रोजगार मिलता था तथा फार्म से उत्पादित उन्नत किस्म के बीजों को किसानों द्वारा उपयोग में लाया जाता था।

मेरा केन्द्र सरकार से विशेष अनुरोध है कि जनहित में इस फार्म में पुनः कृषि कार्य प्रारंभ करने का आदेश देने की कृपा करें।